



PARLAMENT EWROPEW

2009 - 2014

Kumitat għall-Industrija, ir-Riċerka u l-Energija

2013/2176(INI)

4.12.2013

OPINJONI

tal-Kumitat għall-Industrija, ir-Riċerka u l-Energija

għall-Kumitat għall-Impjiegi u l-Affarijiet Soċjali

dwar l-Unjoni Ewropea kif tista' tikkontribwixxi għall-ħolqien ta' ambjent ospitabbli biex l-intraprizi, in-negozji u n-negozji godda johlqu l-impjiegi? (2013/2176(INI)),

Rapporteur għal opinjoni(*): Josefa Andrés Barea

(*Kumitat assoċjat – Artikolu 50 tar-Regoli ta' Proċedura

PA_NonLeg

SUĠĠERIMENTI

Il-Kumitat għall-Industrija, ir-Riċerka u l-Energija jistieden lill-Kumitat għall-Impjiegi u l-Affarijiet Soċjali, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jenfasizza l-htieġa għal integrazzjoni akbar tal-politiki tal-Unjoni favur l-SMEs fir-rigward tal-innovazzjoni, it-tkabbir, il-kompetittività, l-internazzjonalizzazzjoni, l-intraprenditorija, il-produttività tar-riżorsi, it-tnaqqis tal-burokrazija, il-kwalità tar-riżorsi umani, u r-responsabbiltà soċjali u ambjentali;
2. Jinnota li r-rata tal-qgħad fost iż-żgħażaġh Ewropej (ta' età bejn 15-24 sena) laħqet ir-rata mhux sostenibbli ta' 23 % u hija 'l fuq minn 50 % f'dawk l-Istati Membri li nlatqtu l-aktar hażin mill-kriżi; jindikja li dawn ir-rati estremament għoljin ta' qgħad fost iż-żgħażaġh qegħdin iwasslu għal eżodu kbir ta' mhuħ u qegħdin idgħajfu b'mod sinifikanti l-kapaċità tagħna għal tkabbir sostenibbli fil-futur;
3. Jenfasizza li l-kompetizzjoni ħielsa u ġusta fis-suq uniku, imsejsa fuq standards soċjali komuni, hija ta' importanza kruċjali biex jiġu xprunati t-tkabbir u l-innovazzjoni u b'hekk jiżdiedu l-impjiegi fl-Unjoni;
4. Jirrimarka li aktar minn 20 miljun SME fl-UE jirrapprezentaw 99 % tan-negozji, u jservu ta' mutur ewlieni tat-tkabbir ekonomiku, l-innovazzjoni, il-ħolqien tal-impjiegi u l-integrazzjoni soċjali;
5. Jilqa' b'sodisfazzjon it-tkabbir tal-ekonomija soċjali fis-snin riċenti bhala forma ġdida ta' intraprenditorija fl-Unjoni Ewropea. jistieden lill-Istati Membri japprofondixxu l-programmi li jippromwovu l-ħolqien u l-iżvilupp tagħha;
6. Jirrimarka li l-kumpaniji, madankollu, ta' spiss jaffrontaw problemi biex isibu l-fondi meħtieġa għall-finanzjament tar-riċerka tagħhom, biex jiżviluppaw prodotti ġodda jew ikollhom aċċess għal swieq ġodda;
7. Jinnota li, fl-Ewropa, il-proċess biex dak li jkun jistabilixxi negozju jieħu bejn erbat ijiem (fil-Belġju) u erbghin jum (f'Malta)¹;
8. Jilqa' l-Programm għall-Kompetittività tal-Intrapriżi u l-SMEs (COSME) u l-istrument tal-SMEs previst fil-programm Orizzont 2020; madankollu, jilmonta għall-fatt li l-baġit għal COSME u għall-SMEs f'Orizzont 2020 skont il-Qafas Finanzjarju Pluriennali (MFF), huwa limitat;
9. Jilqa' b'mod partikolari l-azzjonijiet speċifiċi skont COSME, li tfasslu biex itejbu l-kundizzjonijiet qafas tal-intrapriżi, b'mod partikolari għall-SMEs, biex jiġi ffaċilitat l-aċċess għall-finanzi u s-swieq u għall-promozzjoni tal-intraprenditorija u l-kultura intraprenditorjali; jishaq fuq il-htieġa tal-promozzjoni ta' dawn il-kompetenzi, b'mod partikolari fost iż-żgħażaġh minn età żgħira u n-nisa; jenfasizza li ambjent regolatorju prevedibbli u ċar huwa essenzjali għall-promozzjoni tal-iżvilupp tal-intraprenditorja fl-

¹ <http://data.worldbank.org/indicator/IC.REG.DURS>

Ewropa; jistenna li l-miżuri u l-azzjonijiet li jippromwovu l-intraprenditorija fil-livell Ewropew jew nazzjonali għandhom ikopru t-tipi kollha ta' mudelli ta' intrapriži, inklużi kooperattivi, negozji artigjanali, professjonijiet liberi u intrapriži soċjali; jilqa' b'mod partikolari l-appoġġ kontinwu għall-finanzjament ta' dejn jew ekwiżità skont il-programm Orizzont 2020 u COSME;

10. Jistieden lill-Kummissjoni tiżgura aċċess aħjar tal-SMEs għall-Fondi Strutturali, b'mod partikolari billi terhi r-rekwiziti għal proġetti ffinanzjati preċedentament, tnaqqas ir-rekwiziti ta' kofinanzjament, toffri gwida aħjar għal tipi differenti ta' SMEs u toħloq kapacià ta' appoġġ għall-finanzjament tal-SMEs;
11. Jenfasizza l-importanza tar-riċerka u l-innovazzjoni fit-tishih tal-kompetittività, il-produttività, is-sostenibbiltà u l-potenzjal tal-ħolqien tal-impjiegi tal-SMEs Ewropej u jinnota l-fokus sinifikanti li jagħtu l-programm Orizzont 2020 u l-EIT lill-ħolqien u l-appoġġ ta' SMEs innovattivi b'rata għolja ta' tkabbir;
12. Jilqa' l-inizjattiva REFIT tal-Kummissjoni li tabolixxi ċerta leġiżlazzjoni tal-UE li rriżulta li toħloq pizijiet sproporzjonati għall-intrapriži Ewropej, b'mod partikolari l-SMEs;
13. Iqis li l-programm Erasmus għall-Imprendituri Żgħażaġh se jhegġeġ l-intraprenditorija u l-ħolqien tal-impjiegi;
14. Jenfasizza l-importanza tal-SMEs mhux biss fil-ħolqien iżda wkoll fiż-żamma tal-impjiegi
15. Jitlob koordinazzjoni aħjar tal-mekkanizmi ta' finanzjament tal-UE, inklużi l-Fondi Strutturali, il-FEŻR, il-programm Orizzont 2020 u l-investimenti tal-BEI, speċjalment fejn jidhol il-finanzjament ta' SMEs innovattivi, u jitlob valutazzjoni tal-ostakoli attwali li jwasslu biex il-banek f'bosta Stati Membri jonqsu milli jipprovdu fondi u garanziji fuq is-self lill-SMEs u lill-ekonomija reali.
16. Jistieden lill-Kummissjoni u lill-Istati Membri jkunu aktar rigorużi fil-valutazzjoni tal-impatt tar-regoli futuri u attwali dwar l-SMEs u l-kompetittività b'mod generali;
17. Jitlob l-appoġġ għall-programmi ta' mobilità tal-UE għall-intraprendituri, bħall-Erasmus għall-Intraprendituri Żgħażaġh, u l-integrazzjoni tal-edukazzjoni tal-intraprenditorija fil-kurrikuli tal-iskejjel nazzjonali permezz tal-iskambju tal-aħjar prattiki;
18. Jemmen li l-miżuri tal-politika pubblika għandhom rwol importanti biex jappoġġaw u jstimulaw il-ħolqien u l-iżvilupp tal-SMEs (eż. self li jifilhu għalih, servizzi ta' konsulenza dwar l-inizjattivi pubbliċi u l-leġiżlazzjoni, inkubaturi u aċċeleraturi tan-negozju, ir-raggruppamenti, l-uffiċċji għat-trasferiment tat-teknoloġija, skemi ta' kkwotaġar u tal-mentoring eċċ.); iqis li n-netwerking u l-iskambju tal-aħjar prassi għandhom rwol importanti f'dan ir-rigward; jemmen li l-appoġġ mhux tangibbli u mhux finanzjarju bħall-aċċess għall-għarfien u l-informazzjoni, l-edukazzjoni finanzjarja, u n-netwerks tan-negozju huma essenzjali għall-intraprendituri u l-SMEs il-godda biex jiżviluppaw in-negozji tagħhom; iqis li, biex jiġi stimulat is-suq intern u l-kummerċ bejn in-negozji żgħar huwa partikolarment importanti li jiġi żgurat ir-rikonoxximent reċiproku ta' kwalifiki okkupazzjonali u l-interoperabbiltà ta' sistemi regolatorji kummerċjali differenti;

19. Jinnota li l-kumpaniji godda li jsiru internazzjonali b'mod rapidu u intensiv wara l-faži ta' "start up" jagħtu kontributi siewja għall-ekonomija billi johlqu l-innovazzjoni, jinkoraġġixxu l-innovazzjoni f'kumpaniji oħra, il-partecipazzjoni fil-ktajjen tal-provvista internazzjonali u l-ħolqien ta' impjiegi sostenibbli u ta' kwalità għolja. Jenfasizza, madankollu, li dawn il-kumpaniji jaffaċċjaw sfidi sinifikanti fil-faži tal-"istart up" minhabba livelli baxxi ta' kapital, u għalhekk, proċeduri rħas, sempliċi u rapidi ta' "start up" ikunu ta' benefiċċju għalihom;
20. Jenfasizza li l-importanza tal-ħolqien u l-appoġġ "integrali" għall-intraprendituri zghazagh permezz ta' dawk li jissejħu l-inkubaturi tan-negozju jagħtu l-opportunità li jittestjaw l-ideat tagħhom, li jsiru familjari mal-istrutturi tan-negozju u jgħinuhom jagħmlu kuntatt ma' sħab, klijenti u investituri potenzjali. jenfasizza li l-mentoring mhux biss meħtieġ fil-faži inizjali, iżda wkoll b'mod kontinwu matul is-snin kritiċi wara l-faži ta' "start up".
21. Jemmen li l-SMEs huma fost l-aktar negozji li għandhom potenzjal ta' innovazzjoni fl-ekonomija Ewropea, u għandhom rwol kruċjali f'li joffru rotot għax-xogħol. Jiddispjaċih li f'ħafna Stati Membri huma esklużi mill-politiki pubbliċi ta' riċerka, innovazzjoni u żvilupp u jitlob li ssir bidla radikali f'dik it-tendenza;
22. Jinnota li f'ħafna Stati Membri jonqos appoġġ adegwat u/jew qafas regolatorju suffiċjenti għall-iżgurar ta' kundizzjonijiet xierqa għall-kumpaniji godda u innovattivi u għal "start ups" u jenfasizza l-ħtieġa għal koordinazzjoni aħjar bejn l-istrumenti u l-politiki nazzjonali, reġjonali u lokali rigward l-SMEs;
23. Josserva li strateġija fit-tul għat-titjib tal-kompetittività ta' negozju u l-protezzjoni ta' impjeg tista' tesigi ristrutturar; itenni l-importanza tal-għoti ta' informazzjoni u tal-konsultazzjoni tal-ħaddiema meta jinħaseb li jsir ristrutturar, u li tingħata għajnuna għall-ġestjoni tiegħu; jitlob li l-Kummissjoni, malajr kemm jista' jkun, fuq il-bażi tal-Artikolu 225 tat-Trattat dwar il-Funzjonament tal-Unjoni Ewropea u wara konsultazzjoni mas-sħab soċjali, tipprezenta proposta għal att legali f'konformità mar-rakkomandazzjonijiet dettaljati li saru fir-risoluzzjoni tal-Parlament Ewropew tal-15 ta' Jannar 2013;
24. Jilqa' l-introduzzjoni tat-"test tal-SMEs". jiddispjaċih, madankollu, li biss uħud mill-Istati Membri integrawh fil-proċess nazzjonali tagħhom għat-teħid tad-deċizzjonijiet;
25. Jemmen li l-kompetizzjoni fiskali ingusta bejn l-Istati Membri taffettwa b'mod negattiv l-iżvilupp tal-intrapriżi, li ta' spiss l-SMEs jinsabu żvantagġati fis-sistemi fiskali b'paragun ma' kumpaniji akbar, u li għalhekk, it-ktabbir u l-investment potenzjali tal-SMEs qegħdin jisfaw maħnuqa; huwa favur koordinazzjoni aħjar tas-sistemi fiskali tal-kumpaniji fl-UE permezz tal-introduzzjoni ta' bażi tat-taxxa armonizzata, akkumpanjata b'azzjoni biex tiġi miġġielda l-evażjoni tat-taxxa u ppjanar fiskali aggressiv;
26. Jistieden lill-Istati Membri jibqgħu jimplimentaw miżuri tal-politika, akkumpanjati b'mekkaniżmi li jincentivaw l-ekonomija u r-regolamentazzjoni, li jsawru l-kultura u s-sistemi edukattivi permezz tal-ħolqien tas-sħubijiet u networks ta' skambju bejn id-diversi livelli kollha ta' edukazzjoni u kumpaniji, sabiex jingħalaq id-distakk attwali bejn id-dinja tal-edukazzjoni u s-suq bl-għan li tiġi ffaċilitata l-mobbiltà tar-riċerkaturi mill-universitajiet għall-kumpaniji, u b'hekk titrawwen l-innovazzjoni; jemmen li l-Istati

Membri għandhom jirreaġixxu aktar għall-ħtiġijiet tas-suq tax-xogħol, b'mod partikolari billi jrawmu tagħlim u apprendistati msejsa fuq ix-xogħol, kif ukoll permezz ta' taħriġ mill-ġdid tal-impjegati u l-ġhoti ta' opportunitajiet ta' tagħlim matul il-ħajja; jistieden lill-Kummissjoni u lill-Istati Membri johlqu skemi vijabbli ta' tranżizzjoni mill-edukazzjoni għolja u t-taħriġ vokazzjonali għas-suq tax-xogħol, speċjalment għal professjonisti żgħażaġħ li qegħdin jidhlu fis-suq tax-xogħol għall-ewwel darba; jitlob l-introduzzjoni ta' korsijiet tal-intraprenditorija fis-sistemi edukattivi sa mil-livell sekondarju, u biex l-intraprenditorija tiġi elenkata bħala kompetenza ewlenija fil-programmi edukattivi u ta' taħriġ;

27. Jenfasizza li, biex jingheleb in-nuqqas ta' ħiliet li l-Ewropa qed tħabbat wiċċha miegħu bħalissa, jeħtieġ li tittiehed azzjoni b'urġenza biex tħaffef l-aċċess tan-nisa għal taħriġ u impjegati xjentifiċi u teknoloġiċi, partikolarment fil-qasam tat-teknoloġiji godda tal-informazzjoni u l-komunikazzjoni (ICT);
28. Jistieden lill-Istati Membri jippromwovu l-kultura tal-internazzjonalizzazzjoni permezz tal-informazzjoni, il-preżentazzjoni ta' prassi tajba u l-provvista ta' pjattaforma għall-iskambju tal-informazzjoni; iħeġġiġhom jipprovdu żvilupp tal-ħiliet fil-qasam tal-intraprenditorija b'fokus internazzjonali, u jippromwovu it-trasparenza fir-rigward tal-ġhodda ta' appoġġ disponibbli għal "start-ups", jappoġġaw netwerking u skambji li jikkollegaw l-intraprendituri żgħażaġħ ma' investituri u shab kummerċjali potenzjali; u jipprovdu pariri operazzjonali u appoġġ anke wara l-fażi ta' "start up" sabiex jgħinu lill-intraprendituri żgħażaġħ jegħlbu l-ewwel snin kritiċi u jipprovdu inċentivi għall-impjeg;
29. Jenfasizza l-ħtieġa għall-promozzjoni tal-edukazzjoni u l-ħiliet fix-xjenza, it-teknoloġija, l-inġinerija u l-matematika (STEM) fl-UE bħala mezzi neċessarji biex jiġu sodisfatti d-domandi dejjem jizdiedu tan-negozji fis-snin li ġejjin u jiġu żviluppati l-innovaturi u l-intraprendituri tal-ġejjieni; jenfasizza l-ħtieġa li tiġi indirizzata r-rata dejjem tonqos tal-partecipazzjoni tan-nisa fis-suġġetti STEM u li r-riserva tat-talenti tal-UE tkompli titwessa';
30. Jinnota l-impatt pożittiv fuq l-użu ta' sistemi tal-edukazzjoni vokazzjonali li jikkombinaw taħriġ teoretiku ma' esperjenza Prattika; jenfasizza f'dan ir-rigward l-importanza ta' kooperazzjoni mill-qrib bejn is-settur privat u dak pubbliku u l-involvement tas-shab soċjali;
31. Jenfasizza l-importanza li ż-żgħażaġħ Ewropej jingħataw edukazzjoni intraprenditorjali u li l-attitudnijiet intraprenditorjali jiġu inkoraġġiti; f'dan il-kuntest, jinnota r-rwol importanti li għandu l-Istitut Ewropew tal-Innovazzjoni u t-Teknoloġija (EIT) fil-promozzjoni ta' kultura intraprenditorjali permezz tal-edukazzjoni, it-taħriġ u l-prattika. jinnota li l-Komunitajiet ta' Konoxxenza u Innovazzjoni kollha tal-EIT jippromwovu attivament l-intraprenditorija fl-oqsma rispettivi tagħhom permezz tal-iżvilupp ta' kurrikuli li jikkombinaw xjenza u innovazzjoni eċċellenti ma' ħiliet u esperjenzi intraprenditorjali, u b'hekk jippreparaw lill-intraprendituri tal-ġejjieni u jittrażmettu lin-negozji eżistenti mentalità innovattiva u intraprenditorjali;
32. Jemmen fl-importanza tal-promozzjoni tal-intraprenditorija anzjana bħala mezz ta' kif il-popolazzjoni anzjana li għandha esperjenza sinifikanti fin-negozju tiġi involuta fil-proċess ta' innovazzjoni, u b'hekk jittawwlu l-ħajjiet tax-xogħol u ħiliet indispensabbli jinżammu

fis-suq tax-xogħol;

33. Jappoġġa l-inizjattivi tal-UE li jgħinu lill-SMEs jaçċedu b'aktar faċilità għal riżorsi finanzjarji, minhabba l-fatt li dawn l-inizjattivi jwasslu għal finanzjament aktar faċli u rapidu għal kumpaniji ġodda u innovattivi, ihegġu lill-Istati Membri jadottaw mekkaniżmi li jhegġu l-innovazzjoni (eż. mekkaniżmi ta' kreditu fiskali għall-finanzjament tar-riċerka u l-innovazzjoni) u joffru rimedju għal inugwaljanzi bejn Stat Membru u ieħor; jappoġġa wkoll l-inizjattivi li jinkoraġġixxu lill-intraprendituri li jkkunu garrbu falliment, b'tali mod li jagħtuhom çans ieħor u ma jiskoraġġixxux it-tehid tar-riskji;
34. Iqis li l-SMEs Ewropej huma dipendenti ħafna fuq il-finanzjament bankarju u li dan iżid il-vulnerabbiltà tagħhom. jinnota li hemm benefiċċji reali fil-forom ġodda ta' finanzjament permezz ta' programmi innovattivi u rotot mhux bankarji bhas-self peer-to-peer, finanzjament kollettiv, mudelli ta' negozju kooperattivi, mikrokrediti u għodod oħra, li jistgħu jipprovdu l-investment vitali biex l-SMEs joħolqu impjegi ġodda; iqis li forom ġodda ta' finanzjament jistgħu jkunu ta' benefiċċju għall-kumpaniji ġodda u dinamiċi li jsibu diffikultà biex ikollhom aċċess għas-sorsi aktar tradizzjonali tal-finanzjament minhabba li jkunu daqstant ġodda; jilqa' l-fatt li l-Kummissjoni tirrikonoxxi l-potenzjal ta' sorsi alternattivi ta' finanzjament għall-bidu jew l-akkwist ta' SMEs u li qiegħda tinvestiga kemm hu fl-oku li jiġi stabbilit qafas għal dawn l-approċċi, u li jingħataw appoġġ; jistieden lill-Kummissjoni Ewropea tinvestiga kif dawn is-sorsi ta' finanzjament jistgħu jiġu ingranati aktar biex jgħinu lill-mikrointrapriżi u l-SMEs, u biex tindirizza l-ħtiġijiet tar-regolamentazzjoni, l-edukazzjoni u r-riċerka f'dan il-qasam; jistieden lill-Istati Membri, f'kooperazzjoni mas-shab soċjali u partijiet interessati oħra fl-livell reġjonali u lokali, jidentifikaw setturi strateġiċi adattati għall-proġetti b'finanzjament alternattiv, partikolarment fir-reġjuni fejn l-ekonomija konvenzjonali ma tistax tissodisfa sew il-ħtiġijiet speċifiċi ekonomiċi u soċjali;
35. Iqis importanti ferm għall-Istati Membri li jimplementaw id-Direttiva 2011/7/UE dwar il-ġlieda kontra l-ħlas tard fi transazzjonijiet kummerċjali, skont liema, fir-rigward tat-transazzjonijiet bejn intrapriżi u awtoritajiet pubbliċi, il-perjodu tal-ħlas kuntrattwali m'għandux jaqbeż il-limiti ta' żmien stabbiliti fl-Artikolu 4(3) sakemm mhux miftiehem espressament mod ieħor fil-kuntratt u bil-kundizzjoni li jkun iġġustifikat b'mod oġġettiv fid-dawl tan-natura jew il-karatteristiċi partikolari tal-kuntratt, u li fi kwalunkwe każ ma jaqbiżx is-60 ġurnata kalendarja;
36. Jenfasizza l-ħtieġa għas-simplifikazzjoni u l-armonizzazzjoni tar-regoli, u li inċentivi finanzjarji u fiskali għandhom jingħataw bil-għan li investituri "angel", investituri fi stadju ta' tnissil ta' kumpaniji u investituri ta' kapital ta' riskju jiffinanzjaw b'mod transkonfinali negozji u start-ups innovattivi, filwaqt li jenfasizza wkoll il-ħtieġa għall-istabbiliment ta' żona Ewropea ta' kapital ta' riskju. jishaq l-importanza tat-tnaqqis tat-taxxi fuq il-profitti kapitali mill-investment f'SMEs innovattivi u xprunati mir-riċerka;
37. Ihegġeġ lill-Kummissjoni u lill-Istati Membri jgħinu lill-awtoritajiet lokali u lill-assoċjazzjonijiet tal-SMEs jipromwovu l-produzzjoni lokali u l-kwalità tal-prodotti, pereżempju permezz tal-aggregazzjoni tal-imprizi għall-proġetti kongunti ta' riċerka u żvilupp;
38. Jemmen li l-innovazzjoni fl-SMEs hija rotta importanti li twassal għall-ħolqien tal-

impjieg; huwa essenzjali li, sabiex jippartecipaw b'suċċess fis-sistema ta' innovazzjoni, ikunu l-SMEs stess li jmessu l-attivitàjiet ta' innovazzjoni tagħhom u li l-appoġġ għalihom ikun mfassal ahjar skont il-htigijiet reali tagħhom.

39. Jistieden lill-Kummissjoni biex b'mod trasparenti u xieraq twettaq testijiet għall-SMEs meta tkun qed tiżviluppa l-leġiżlazzjoni u biex tipproponi b'urgenza sistemi eħfef u eżenzjonijiet fuq firxa aktar wiesgħa ta' proposti leġiżlattivi sabiex l-ispejjeż tal-SMEs jitnaqqsu b'mod sinifikanti;
40. Jenfasizza li l-SMEs mhux innovattivi u stabbiliti diġà li qed ifittxu li jespandu fi swieq godda jew li jittrasferixxu s-sjieda tagħhom ta' spiss jeħtieġu wkoll appoġġ pubbliku sabiex jiksibu l-finanzjament meħtieġ;
41. Jilqa' l-holqien ta' strument SME taħt il-programm Orizzont 2020 li jippermetti l-aċċess għall-SMEs għall-appoġġ finanzjarju u mhux finanzjarju biex jimplimentaw ideat innovattivi; jistieden lill-Kummissjoni biex mill-2014 tintroduci l-istrument bl-aktar mod favorevoli għall-SMEs, permezz ta' aġenzija unika apposta, b'tali mod li tippermetti l-preżentazzjoni reali tal-proġetti "minn isfel għal fuq" u tappoġġa t-tipi kollha ta' innovazzjoni, inkluża l-innovazzjoni mhux teknoloġika u soċjali.
42. Jenfasizza li l-miżuri kollha ta' appoġġ għall-SMEs għandhom ikunu applikabbli għal min jaħdem għal rasu, speċjalment fir-rigward tat-tipi differenti tas-sistemi ta' sigurtà soċjali, il-benefiċċji mistennija minnhom u l-prevenzjoni tar-riskji fuq ix-xogħol
43. Jemmen li għandhom jittiehdu azzjonijiet biex jiġu ssimplifikati u mnaqqsa l-piżijiet imposti minn kull wiehied mill-aktar għaxar regoli ta' piż għall-SMEs;
44. Jilqa' t-tnaqqis tat-tariffi tar-registrazzjoni REACH għall-SMEs, anke jekk it-tariffi jirrappreżentaw frazzjoni tal-ispejjeż generali ta' konformità; huwa ferm imhasseb madankollu li l-istimi inizjali tal-ispejjeż mir-REACH ġew sottovalutati u din id-differenza diġà tammonta għal aktar minn EUR 1 biljun u li ser tkompli tiżdied;
45. Jenfasizza l-fatt li, flimkien mar-rwol tiegħu bħala pjattaforma għall-komunikazzjoni soċjali, ir-rwol tal-internet bħala pjattaforma li biha ċ-ċittadini kollha jistgħu jniedu servizz jew prodott ġdid immirat lejn kwalunkwe ċittadin ieħor, filwaqt li jgħin biex jinkiseb il-finanzjament meħtieġ, biex b'hekk jinholqu l-impjieg u l-SMEs, huwa prinċipju ewlieni għas-Suq Uniku Diġitali, u jiltob li jitneħħew kemm jista' jkun l-ostakoli li għad baqa' għall-kummerċ transkonfinali. jinnota l-importanza tal-ekonomija diġitali għall-holqien tal-impjieg u tal-SMEs, speċjalment f'setturi li fihom l-Ewropa hija tradizzjonalment b'saħħitha, bħall-industriji kreattivi, il-wirt kulturali u t-turiżmu; iqis li l-ikkompletar tas-suq uniku diġitali se jiffavorixxi l-appoġġ u l-iżvilupp tal-SMEs; jenfasizza li l-integrità u l-protezzjoni personali tad-dejta kummerċjali dejjem għandha tiġi ggarantita;
46. Jenfasizza l-oportunitajiet li joffru t-teknoloġiji tal-ICT fit-titjib tal-produttività u l-kompetittività; jenfasizza l-ħtieġa li jiġi sfruttat il-potenzjal tas-suq uniku diġitali u jfakkar li l-ispiża biex jitnieda negozju innovattiv tal-ICT naqset b'fattur ta' 100 fl-aħħar għaxar snin, primarjament minħabba teknoloġiji bħall-broadband ultraveloċi u minn kullimkien, cloud computing, softwer ta' sors miftuħ, dejta miftuħa u aċċess għall-informazzjoni tas-

settur pubbliku;

47. Jenfasizza l-htieġa li jiġi evitat li jitqiegħdu piżijiet regolatorji sproporzjonati fuq l-SMEs; jemmen li l-Kummissjoni għandha tagħmel aktar biex tissodisfa l-impenn tagħha tal-2011 li tipproponi sistemi regolatorji eħfef għall-SMEs.
48. Iqis li l-ikkompletar tas-suq uniku diġitali se jiffavorixxi l-appoġġ u l-iżvilupp ta' SMEs; iqis li jeħtieġ li jiġi żgurat li l-persunal ikkwalfikat meħtieġ tal-ICT ikun disponibbli u li l-pubbliku Ewropew ikollu l-ħiliet diġitali meħtieġa biex jagħmel użu mit-teknoloġija tal-ICT;
49. Jinnota l-htieġa li tittejjeb l-effiċjenza ġenerali tal-intraprizi, permezz ta' proġetti u strumenti li jippermettu li tiġi indirizzata l-isfida tal-irkupru enerġetiku bl-għan li jitnaqqsu l-ispejjeż tal-enerġija;
50. Jemmen li l-mikrointraprizi għandhom jibbenefikaw minn eżenzjonijiet awtomatiċi u għandhom jiġu inkluzi biss fir-regoli li huma ta' benefiċċju għalihom.
51. Jemmen li l-Kummissjoni u l-Istati Membri għandhom jipromwovu skemi li jippermettu aċċess aktar faċili għall-professjonisti godda fis-suq tax-xogħol, speċjalment billi jitnaqqsu l-kumplessità u l-ispiża biex jibdeu jaħdmu għal rashom, inkluz it-tnaqqis tal-ispejjeż tax-xogħol indiretti; f'dan l-ispirtu, iħeġġeġ l-istabbiliment ta' definizzjoni Ewropea tal-“awtoimprenditur” għal attivitajiet relatati mal-ekonomija diġitali Ewropea;
52. Jinnota l-htieġa li jiġu msahħa r-regolamenti Komunitarji fir-rigward tat-traċċabilità tal-prodotti, bl-għan li tiġi miġġielda l-falsifikazzjoni u jinholoq mezz effettiv biex jitheġġeġ l-iżvilupp tal-SMEs;
53. Jenfasizza li d-drittijiet fundamentali tal-ħaddiema u s-sigurtà u s-sahħa fuq il-post tax-xogħol m'għandhomx jitqiegħdu f'periklu minħabba tnaqqis fl-obbligi ta' dokumentazzjoni u rappurtar;
54. Jenfasizza li l-Gvern Elettroniku huwa ta' benefiċċju b'mod partikolari għall-intraprendituri (b'mod partikolari għall-SMEs, li spiss jiffaċċjaw ostakoli li ma jistgħux jgħelbu meta joperaw b'mod transkonfinali fi hdan l-UE), peress li dan iġib miegħu spejjeż u piżijiet amministrattivi mnaqqsa, aktar produttività, effiċjenza, kompetittività, trasparenza, ftuħ, effikaċja tal-politika, aċċessibilità u simplifikazzjoni tal-proċeduri;
55. Jemmen li l-Komunikazzjoni riċenti tal-Kummissjoni dwar l-idoneità u l-prestazzjoni tar-regolamentazzjoni (REFIT) għandha tkun il-bidu ta' spinta aktar ambizzjuża biex tinbena UE aktar kompetittiva billi jitnaqqsu l-ispejjeż tar-regolamentazzjoni tan-negozju permezz tas-simplifikazzjoni tal-inizjattivi, il-kontrolli fuq l-idoneità u l-irtirar u t-thassir tal-leġiżlazzjoni;

RIŻULTAT TAL-VOTAZZJONI FINALI FIL-KUMITAT

Data tal-adozzjoni	28.11.2013
Riżultat tal-votazzjoni finali	+: 38 -: 7 0: 1
Membri preżenti għall-votazzjoni finali	Josefa Andrés Barea, Jean-Pierre Audy, Ivo Belet, Jan Březina, Giles Chichester, Jürgen Creutzmann, Pilar del Castillo Vera, Christian Ehler, Vicky Ford, Adam Gierek, Norbert Glante, Fiona Hall, Kent Johansson, Romana Jordan, Krišjānis Kariņš, Philippe Lamberts, Bogdan Kazimierz Marcinkiewicz, Angelika Niebler, Jaroslav Paška, Vittorio Prodi, Miloslav Ransdorf, Herbert Reul, Teresa Riera Madurell, Jens Rohde, Paul Rübig, Salvador Sedó i Alabart, Francisco Sosa Wagner, Konrad Szymański, Patrizia Toia, Evžen Tošenovský, Catherine Trautmann, Ioannis A. Tsoukalas, Marita Ulvskog, Vladimir Urutchev, Adina-Ioana Vălean, Alejo Vidal-Quadras
Sostitut(i) preżenti għall-votazzjoni finali	Rachida Dati, Roger Helmer, Jolanta Emilia Hibner, Seán Kelly, Holger Krahmer, Werner Langen, Zofija Mazej Kukovič, Alajos Mészáros, Vladimír Remek, Silvia-Adriana Țicău